



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අංක 2,442 - 2025 ජුනි මස 20 වැනි සිකුරාදා - 2025.06.20

(රජයේ බලයපිට ප්‍රසිද්ධ කරන ලදී.)

II කොටස - අධිකරණ

(වෙන වෙනම ගොනු කර ගත හැකි පරිදි සෑම කොටසකට ම අයත් එක් එක් භාෂාවකට වෙන වෙනම පිටු අංක යොදා ඇත.)

	පිටුව		පිටුව
සම්මත වූ පනත්	...	පිස්කල් මාර්ෂල්වරුන්ගේ පත් කිරීම්	...
පනත් කෙටුම්පත්	...	පිස්කල් විකිණීම	...
ශ්‍රේෂ්ඨාධිකරණයේ දැන්වීම්	...	බුදුල් නඩු පිළිබඳ දැන්වීම්	130
ශ්‍රී ලංකා ඇපල් උසාවියේ දැන්වීම්	...	නීති අධ්‍යාපන සභාවේ දැන්වීම්	...
ශ්‍රේෂ්ඨාධිකරණයේ අපරාධ නඩු සැසි පිළිබඳ නිවේදන	...	නොතාරිස් ලැයිස්තුව	...
දිසා අධිකරණ හා මහෙස්ත්‍රාත් අධිකරණ දැන්වීම්	...	විවිධ දැන්වීම්	133
වස්තු භංගත්ව නඩු පිළිබඳ දැන්වීම්	...		

සතිපතා නිකුත් වන ගැසට් පත්‍රයෙහි පළකිරීම සඳහා භාරගනු ලබන දැන්වීම් පිළිබඳ

වැදගත් නිවේදනයයි

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ අවසන් පිටුවේ සෑම මාසයකම මුල් සතියේ දී පළ කරන නිවේදන භාරගන්නා දිනයන් සහ වේලාවන් පිළිබඳව මින් අවධානය යොමු කරනු ලැබේ.

ගැසට් පත්‍රයේ පළ කිරීම සඳහා දැන්වීම් භාරගැනීම ගැසට් පත්‍රය පළකරනු ලබන දිනයට සති දෙකකට පෙර සිකුරාදා දිනයෙහි දහවල් 12.00 ට අවසන් කරනු ලැබේ. තනතුරු - ඇබැර්තු, විභාග, ටෙන්ඩර් සහ වෙන්දේසි පිළිබඳ දැන්වීම්වල අවසන් දින සහ වේලාවන් ඒ පිළිබඳව උනන්දුවක් දක්වන අයට ප්‍රමාණවත් කාල වේලාවක් ලැබෙන පරිදි යොදාගත යුතු බවට, සියලුම දෙපාර්තමේන්තු, සංස්ථා සහ මණ්ඩල යනාදිය වගබලාගත යුතු බව මින් අවධාරණය කෙරේ. පළකිරීම සඳහා එවනු ලබන සෑම දැන්වීමක් ම තනි පැත්තේ පමණක් පැහැදිලිව පිටපත් කළ යුතු ය. නිරවද්‍යතාවය පිළිබඳව කරන විමසීම් සහ පැමිණිලි ගැසට් පත්‍රය පළ වූ දින සිට තෙමසකට පසුව භාරගනු නොලැබේ.

ගැසට් පත්‍රයේ පළකරන සෑම දැන්වීමක් ම ගැසට් පත්‍රය පළකරනු ලබන දිනට සති දෙකකට පෙර එනම්, 2025 ජූලි මස 11 වැනි දින පළකරන ගැසට් පත්‍රයේ දැන්වීම් 2025 ජුනි මස 27 වැනි දින දහවල් 12.00ට හෝ ඊට පෙර තැපෑලෙන් හෝ ගෙනවිත් රජයේ මුද්‍රණාලයට භාරදිය යුතු ය.

2006 අංක 19 දරන ඉලෙක්ට්‍රොනික ගනුදෙනු පනත - 9 වැනි වගන්තිය

"යම් ප්‍රකාශනයක්, රීතියක්, නියෝගයක්, නියමයක්, අතුරු ව්‍යවස්ථාවක්, නිවේදනයක් හෝ වෙනත් කිසිවක් ගැසට් පත්‍රයේ පළ කළ යුතු බවට යම් පනතකින් හෝ නීති ප්‍රඥප්තියකින් විධිවිධාන සලස්වා ඇති අවස්ථාවක, ඒ රීතිය, නියෝගය, නියමය, අතුරු ව්‍යවස්ථාව, නිවේදනය හෝ වෙනත් දෙය ඉලෙක්ට්‍රොනික ස්වරූපයේ වන ගැසට් පත්‍රයක පළකරනු ලැබුවහොත් ඒ විධිවිධානය සම්පූර්ණ කර ඇත්තාක් සේ සැලකිය යුතු ය."

2025 ජුනි මස 09 වැනි දින,
කොළඹ 08,
රජයේ මුද්‍රණ දෙපාර්තමේන්තුවේ දී ය.



එස්. ඩී. පාඩ්කෝරාල,
රජයේ මුද්‍රණාලයාධිපති (වැ. බ.)

මෙම ගැසට් පත්‍රය www.documents.gov.lk වෙබ් අඩවියෙන් බාගත කළ හැක.

පිස්කල් විකිණීම

බලංගොඩ දිසා අධිකරණයේ දී ය

ප්‍රසිද්ධ වෙන්දේසියේ විකිණීමයි

කොමර්ෂල් බැන්ක් ඔෆ් සිලෝන් පී.එල්.සී., අංක 21, ශ්‍රීමත් රසික්
ෆර්ඩ් මාවත, කොළඹ 01 (කලින් බ්‍රිස්ටල් විදිය, කොළඹ 01
යනුවෙන් හඳුන්වන ලදී) සහ බලන්ගොඩ, රත්නපුර පාරේ, අංක
195 දරන ස්ථානයේ "බලන්ගොඩ ශාඛාව" යනුවෙන් හඳුන්වනු
ලබන ශාඛා කාර්යාලයක් සහ/හෝ ව්‍යාපාර ස්ථානයක් ඇත්තේ ය.

නඩු අංකය : 6532/MB
ස්වභාවය : උකස් බැඳුම්කර
වටිනාකම : රු. 4, 238,537.12
කාර්ය පටිපාටිය : සාමාන්‍ය

.....පැමිණිලිකරු.

එදිරිව

අතුකෝරළලාගේ මහින්ද මෙන්සිරි අතුකෝරාල,
අංක 188/1, බිබිල,
බෙලිහුල්ලය.

බෙලිහුල්ලය, බිබිල, අංක 188/1 දරන ස්ථානයේ "සන්රේ
කන්ස්ට්‍රක්ෂන් ඇන්ඩ් ජැනිටෝරියල්ස්" යන නාමය අභිධානය හා
ව්‍යාපාර නාමය යටතේ ව්‍යාපාර කටයුතු කරගෙන යනු ලැබේ.

.....වින්නිකරු.

බලංගොඩ දිසා අධිකරණයේ ඉහත අංක දරන නඩුවේ 2023 නොවැම්බර් මස 03 වැනි දින වින්නිකරුට දෙන ලද තීන්දුව අනුව එනම් -

- (අ) රු. 1,269,689.57 ක සමස්ත මුදලක් සහ රු. 1,166,656 ක් වූ ඉතිරි ප්‍රාග්ධන මුදලක් මත 2020 පෙබරවාරි මස 07 වැනි දින සිට
ඒ මුදල අවසාන වශයෙන් බෙරුම් කරනු ලබන තෙක්, වර්ෂයකට 14%ක පොළියක් ද සමඟ අය කර දෙන ලෙස ;
- (ආ) රු. 2,968,847.55 ක සමස්ත මුදලක් සහ රු. 2,968,847.55 ක් වූ ඉතිරි ප්‍රාග්ධන මුදලක් මත 2020 ජනවාරි මස 28 වැනි දින
සිට ඒ මුදල අවසාන වශයෙන් බෙරුම් කරනු ලබන තෙක්, වර්ෂයකට 28%ක පොළියක් ද සමඟ අය කර දෙන ලෙස ;
- (ඇ) මෙහි වූ උපලේඛනයේ විස්තර කර ඇති ඉඩම හා පරිශ්‍රයද, එකී ඉඩම හා පරිශ්‍රය මත පිහිටි සියලු දේ ද, එකී ඉඩම හා පරිශ්‍රය
සම්බන්ධයෙන් හෝ ඒ මත වූ වින්නිකරුගේ සියලු අයිතිවාසිකම් හා හිමිකම් ද මේ නඩුවෙහි ලා ඇතුළත් කරන ලද තීන්දු
ප්‍රකාශයක් ඉටු කිරීම පිණිස පැමිණිලිකරු විසින් නීත්‍යානුකූලව තහනමට ගෙන විකිණිය හැකි වින්නිකරුගේ වෙනත් සියලු
දේපළ ද සමඟ පිළිවෙලින් "බී1" සහ "බී2" වශයෙන් සලකුණු කොට මේ පැමිණිල්ලට අමුණා ඇති ප්‍රසිද්ධ නොතාරිස්
ඩී. එම්. බී. ගුණතිලක විසින් ලියා අත්සන් කරන ලද අංක 6533 හා 2016 ජුනි මස 27 වැනි දින දරන ප්‍රාථමික උකස් බැඳුම්කරය
අංක 6976 හා 2018 පෙබරවාරි මස 09 වැනි දින දරන ද්විතීයික උකස් බැඳුම්කරය යටතේ හා ඒ ප්‍රකාරව සහ ඒවා ක්‍රියාත්මක
වීමෙන් ද, ඉහත කී මුදල් අයකර ගැනීම සඳහා බැඳී පවතින බවට හා ක්‍රියාවේ යෙදවිය හැකි බවට ප්‍රකාශ කරන ලෙස ;
- (ඈ) "බී1" සහ "බී2" වශයෙන් සලකුණු කරන ලද ඉහත කී උකස් බැඳුම්කර ක්‍රියාවේ යෙදවීමෙහි ලා මෙහි වූ උපලේඛනයේ විස්තර
කර ඇති එකී ඉඩම හා පරිශ්‍රය විකිණීමෙන් ලැබෙන මුදල් තීන්දු ප්‍රකාශිත මුදල ඉටුකිරීමට ප්‍රමාණවත් නොවන්නේ නම්, මේ
නඩුවෙහිලා ඇතුළත් කරන ලද තීන්දු ප්‍රකාශය යටතේ අයවීමට තිබෙන ඉතුරු මුදල අයකර ගැනීම පිණිස නීත්‍යානුකූලව
තහනමට ගෙන විකිණිය හැකි, වින්නිකරුට අයත් වෙනත් යම් දේපළ තහනමට ගෙන විකුණන ලෙස ආඥා කරන ලෙස
තීන්දු ප්‍රකාශ කොට ඇති හෙයින්; පහත උපලේඛනයේ සඳහන් කර ඇති දේපළ එම දේපළ පිහිටි ස්ථානයේ දී ප්‍රමාණයෙන්
රුඩ් කුනයි, පර්වස් විසි හතරයි දශම පහකින් (රුඩ් 3, පර්. 24.5) යුක්ත වූ "ඒ" දරන බිම් කැබැල්ල සහ ප්‍රමාණයෙන් අක්කර
එකකින් (අක්. 1) යුක්ත වූ අංක 42 බී හා 42 සී දරන බෙදා වෙන් කරන ලද මුළු ඉඩම් කැබැල්ල ;

වර්ෂ 2025ක් වූ ජූලි මස 16 වැනි දින ප. ව. 1.00 ට, මා විසින් ප්‍රසිද්ධ වෙන්දේසියේ විකුණනු ලැබේ.

උපලේඛනය

සබරගමු පළාතේ, රත්නපුර දිස්ත්‍රික්කයේ, කඩවත කෝරළයේ, තලපිටිගම පත්තුවේ, ඉඹුල්පේ ප්‍රාදේශීය සභා සීමාවේ, කරගස්තලාව ග්‍රාම නිලධාරී කොට්ඨාසයේ, බිබිල පිහිටා ඇත්තා වූ ද, උතුරින්: ඒ. එම්. සුමනාවතී මිය විසින් හිමිකම් දක්වා සිටින ඉඩමෙන් හා අංක 590 දරන FVP හි අංක 41 දරන බිම් කැබැල්ලෙන්, නැගෙනහිරින්: අංක 590 දරන FVP හි අංක 41 දරන බිම් කැබැල්ලෙන් සහ T. P. 234294 න්, දකුණින්: T. P. 234294 හා පාරෙන් (ප්‍රාදේශීය සභාව) හා බස්නාහිරින්: ඩබ්ලිව් එම්. මාලනී මිය, ඩබ්ලිව්. එම්. කරුණාවතී මිය හා ඒ. එම්. සුමනාවතී මිය විසින් හිමිකම් දක්වා සිටින ඉඩමෙන්, ප්‍රමාණයෙන් රුඩ් තුනයි, පර්චස් විසිහතරයි දශම පහකින් (රු. 3, පර්. 24.5) යුක්ත වූ ද, "වෙනිවැල් අරවෙහේන උතුරු කට්ටිය" යනුවෙන් හඳුන්වනු ලබන ඉඩමෙන් බලයලත් මිනින්දෝරු ජේ. ඒ. එස්. ජයකොඩි විසින් සාදන ලද අංක 2015/29 හා 2015 මැයි මස 31 වැනි දින දරන පිඹුරේ නිරූපිත "ඒ" බිම් කැබැල්ල වශයෙන් සලකුණු කොට ඇති, බෙදා වෙන් කරන ලද හා නිශ්චිත මුළු ඉඩම් කැබැල්ල හා ඒ මත පිහිටි ගොඩනැගිලි සහ එයට සම්බන්ධ වෙනත් සියලු දේ ද සමග වේ.

එකී ඉඩම පහත දක්වා ඇති ඉඩමෙන් හා එයින් බෙදා නිශ්චය කරන ලද ඉඩම් කැබැල්ලක් වේ.

ඉහත කී බිබිල පිහිටා ඇත්තා වූ ද, උතුරින්: T. P. T. 6066 න් සහ 41 බිම් කැබැල්ලෙන්, නැගෙනහිරින්: T. P. 234294 න් දකුණින්: T. P. 234294 න් සහ වෙනිවැල් අරවෙහේන ඉතිරි කොටසින් සහ බස්නාහිරින්: අංක 54 බිම් කැබැල්ලෙන් මායිම් වූ ද, ප්‍රමාණයෙන් අක්කර එකකින් (අක්. 1) යුක්ත වූ ද, රත්නපුර දිස්ත්‍රික් ඉඩම් ලියාපදිංචි කිරීමේ කාර්යාලයේ ඩී. කොට්ඨාසය 243 වෙළුම හා 143 පත්ඉරුව යටතේ ලියාපදිංචි කර ඇත්තා වූ ද "වෙනිවැල් අරවෙහේන උතුරු කට්ටිය" යනුවෙන් හඳුන්වනු ලබන ඉඩමෙන් BSPP 590 හි නිරූපිත අංක 42 බි හා 42 සි දරන බෙදා වෙන්කරන ලද මුළු ඉඩම් කැබැල්ල සහ ඒ මත පිහිටා තිබෙන හෝ එයට සම්බන්ධ සියලු දේ ද සමග වේ.

ඉඩමට පිවිසීම.-

බලංගොඩ නගරයේ සිට හපුතලේ පාර ඔස්සේ කිලෝමීටර් 23ක් පමණ ගමන් කළ විට දකුණු අත පැත්තට ඇති නෙල්ලිගස්තැන්න පාරට ළඟා වේ. දකුණට ඇති නෙල්ලිගස්තැන්න පාරට හැරී මෙම පාර ඔස්සේ කිලෝමීටර් 02ක් පමණ ගමන් කළ විට විෂයගත දේපළ වම් අත පැත්තේ පිහිටා ඇත.

ගෙවීම් ක්‍රමය .-

වෙන්දේසිය අවසාන වූ වහාම ගැණුම්කරු විසින් පහත සඳහන් ගෙවීම් නියෝජ්‍ය පිස්කල් වෙත මුදලින් ගෙවිය යුතුයි. වෙක්පත් භාරගනු නොලැබේ.

- (1) ගැණුම්කරු විසින් විකුණුම් මිලෙන් සියයට විසිපහක් (25%) ක් දේපළ මිලදී ගත් වහාම ගෙවිය යුතු වන අතර, ඉතිරි 75%ක මුදල වෙන්දේසි දින සිට දින 30ක් ඇතුළත නඩුවේ බැරට තැන්පත් කළ යුතුය.
- (2) සිවිල් නඩු විධාන සංග්‍රහයේ 258 වගන්තිය අනුව ගැණුම්කරු විසින් ගැණුම් මිලෙන් පළමු රු. 7,500 සඳහා රු. 150 ක ගාස්තුවක් ද, රු. 7,500 ඉක්මවන සෑම රු. 1,000 ක් සඳහාම රු. 5 බැගින් පිස්කල් ගාස්තු සහ විකුණුම් සඳහා වන සියලුම වියදම් ගෙවිය යුතුය.

ඒ. ඩී. සුරවීර,
අධිකරණ රෙජිස්ට්‍රාර්/නියෝජ්‍ය පිස්කල්,
දිසා/මහෙස්ත්‍රාත් අධිකරණය,
බලංගොඩ.

වර්ෂ 2025ක් වූ මැයි මස 21 වැනි දින දී ය.

ඇඹිලිපිටිය දිසා අධිකරණ බල ප්‍රදේශයේ දී ය

පිස්කල් වෙන්දේසියේ විකිණීමයි

ඩීඑම්සීබී බැන්ක් පිළිබඳ,
අංක 73/5, ගාලු පාර,
කොළඹ 03.

කොළඹ දිසා අධිකරණයේ
නඩු අංකය : DMB/86/2019
ඇඹිලිපිටිය දිසා අධිකරණයේ
ඇස්කිසි අංක : 33/24

.....පැමිණිලිකරු.

එදිරිව

වඩුමේත්‍රගේ අමල්ක ජීවන්
අංක 149/B
ගොඩනැගිලි ද්‍රව්‍ය සංස්ථාව (BMC) ඉදිරිපිට,
නව නගරය, ඇඹිලිපිටිය.

.....විත්තිකරු.

වර්ෂ 2023ක් වූ සැප්තැම්බර් මස 08 වැනි දින දරන තීන්දු ප්‍රකාශයට පත්කර අනුමත වී ඇති හෙයින් එකී තීන්දු ප්‍රකාශය ප්‍රකාරව රුපියල් දහතුන් ලක්ෂ විසිපන් දහස් පන්සිය හතර හත් හතර (රු. 1,325,507.77) මුදලක් ද, එකී මුදල මත වර්ෂ 2018.07.01 දින සිට නඩු තීන්දුවේ දිනය දක්වා වාර්ෂිකව 28% ක අනුපාතය මත වන පොළිය ද, ඉන්පසු තීන්දු ප්‍රකාශයේ දින සිට තීන්දු ප්‍රකාශිත මුදල ගෙවා අවසන් වන තෙක් සමස්ත මුදල මත 28% බැගින් වන වැඩිදුර පොළිය ද වර්ෂ 2023ක් වූ සැප්තැම්බර් මස 08 වැනි දින දරන අධිකරණයේ සහ තීන්දු ප්‍රකාශය අනුව විත්තිකරුගෙන් අයකර ගනු ලැබිය යුතු වූ ඉහත සඳහන් අයවිය යුතු මුදල්, නෛතික පොළිය සහ අධිකරණයේ නිලධාරියෙකු විසින් තක්සේරු කරනු ලබන නඩු ගාස්තු පැමිණිලිකරුට අයකර දීම සඳහා වර්ෂ 2025.03.25 වැනි දින තහනමට ගන්නා ලද පැමිණිල්ලේ උපලේඛනයේ සඳහන් නිශ්චල දේපළ,

වර්ෂ 2025ක් වූ ජූලි මස 15 වැනි දින පෙ. ව. 11.30 ට,

එම නිශ්චල දේපළ පිහිටි පහත උපලේඛනයේ සඳහන් ස්ථානයේ දී මා විසින් ප්‍රසිද්ධ වෙන්දේසියේ දී විකුණනු ලැබේ.

උපලේඛනය

සබරගමුව පළාතේ, රත්නපුර දිස්ත්‍රික්කයේ, කොළොන්න කෝරළේ, දියපොතගම පත්තුවේ, ඇඹිලිපිටියේ උඩගම ගමේ පිහිටි "මහකුඹුකේහේන" නැමැති ඉඩමට බලයලත් මිනින්දෝරු එච්. එස්. මුණසිංහ විසින් සාදන ලද වර්ෂ 2008.08.16 දිනැති අංක 2008/174 දරන පිඹුරේ ලොට් A වශයෙන් ලකුණු කොට ඇති ඉඩම් කොටසට මායිම්,

උතුරට : අනුර හිමිකම් කියන ඉඩම් ද, නැගෙනහිරට : එම්. බී. පියතිලක හිමිකම් කියන ඉඩම ද; දකුණට : රත්නපුර ඇඹිලිපිටිය ප්‍රධාන පාර ද සහ බස්නාහිරට : ඉඩම් වලට යන පාර ද, වශයෙන් මායිම් වූ ප්‍රමාණයෙන් පර්චස් පහළොවක් (පර්. 15) විශාල ඉඩම සහ එහි පිහිටි සියලු දේ වේ. මෙය රත්නපුර ඉඩම් ලියාපදිංචි කිරීමේ කාර්යාලයේ වෙලුම/පත්ඉරු L 08/84 හි ලියාපදිංචි වී ඇත.

ඒ. ආර්. එච්. මධුවන්ති,
රෙජිස්ට්‍රාර්/නියෝජ්‍ය පිස්කල්,
ප්‍රොබෙට් නිලධාරි/සාම විනිසුරු,
දිසා අධිකරණය,
ඇඹිලිපිටිය.

වර්ෂ 2025ක් වූ ජූනි මස 05 වැනි දින දී ය.

විවිධ දැන්වීම්

කොළඹ දී පවත්වනු ලබන ඔස්නාහිර පළාත් වාණිජ මහාධිකරණයේ දී ය

(සිය සිවිල් අධිකරණ බලය ක්‍රියාත්මක කරනු ලබන)

නඩු අංකය : CHC/26/2025/CO

ස්වභාවය : ගණන් බේරා වසා දැමීම

රනාල, දැඩිගමුව, ජය මාවත, අංක 361 පිහිටි සොආලා කොමර්ෂල් ඉක්විප්මන්ට් පුද්ගලික සමාගම (Soala Commercial Equipment (Pvt) Limited) (PV 10038) අධිකරණය මගින් 2007 අංක 7 දරන සමාගම් පනතේ 270 වගන්තියේ අත්‍යාවශ්‍ය විධිවිධාන යටතේ සහ ප්‍රකාරව ගණන් බේරා වසා දැමීම සඳහා කරනු ලබන ඉල්ලීමයි.

රිචඩ් දුලිප් කුමාර් බහාර්,
සල්ලි පොයින්ට්, වෝර්ඩ් අංක 1,
සල්ලි, සම්පලානිවි,
ත්‍රිකුණාමලය. 31006

.....පෙත්සම්කරු.

ඉහත නම් සඳහන් සමාගම, කොළඹ වාණිජ මහාධිකරණය විසින් ගණන් බේරා වසා දැමීම සඳහා වූ පෙත්සමක් එම අධිකරණය වෙත වර්ෂ 2025ක් වූ මැයි මස 22 වැනි දින දී ත්‍රිකුණාමලය 31006, සල්ලි, සම්පලානිවි, වෝර්ඩ් අංක 1, සල්ලි පොයින්ට් දරන ස්ථානයේ පදිංචි රිචඩ් දුලිප් කුමාර් බහාර් විසින් පිළිගත්වන ලද බව මෙයින් දැනුම් දෙනු ලැබේ. තව ද, එකී පෙත්සම අධිකරණය ඉදිරියේ වර්ෂ 2025 ක් වූ ඔක්තෝබර් මස 03 වැනි දින විභාග කිරීමට නියම කර ඇති බවත්, එකී පෙත්සම සම්බන්ධයෙන් ආඥාවක් කිරීමට ආධාර කිරීමට හෝ විරුද්ධ වීමට කැමති ඒ සමාගමේ යම් ණයභිමියකුට හෝ ආධාරකරුවෙකුට විභාග කරන අවස්ථාවේ දී පෞද්ගලිකවම හෝ තම නීති උපදේශක හෝ නීතිඥවරයා මාර්ගයෙන් ඒ සඳහා පෙනී සිටිය හැකි බවත්, පෙත්සමේ පිටපතක් එය ඉල්ලා සිටින එකී සමාගමේ යම් ණය භිමියෙකුට හෝ ආධාරකරුවෙකුට ඒ සඳහා නියමිත ගාස්තුව ගෙවීම මත පහත අත්සන් කරන අය විසින් සපයනු ලබන බවත් මෙයින් දැනුම් දෙනු ලැබේ.

අත්සන් කළේ.-

නීතිඥ තුෂාරා සමන්පාලි අමරසිරි
75/6, වෝඩ් පෙදෙස,
කොළඹ 07.

සැලකිය යුතුයි.- ඒ පෙත්සම විභාග කරන අවස්ථාවේ දී පැමිණ සිටීමට අදහස් කරන යම් තැනැත්තෙකු ඉහත නම් සඳහන් නීතිඥ තුෂාරා සමන්පාලි අමරසිරි වෙත එසේ පැමිණීමේ තම අදහස පිළිබඳ ලිඛිත දැන්වීමක් භාරදීම හෝ තැපැල් මගින් එවීම කළ යුතුයි. දැන්වීමෙහි ඒ තැනැත්තාගේ නම සහ ලිපිනය හෝ ව්‍යාපාර ආයතනයක් නම් ව්‍යාපාර ආයතනයේ නම සහ ලිපිනය ප්‍රකාශ කරනු ලැබ ඒ පුද්ගලයාගේ හෝ ව්‍යාපාර ආයතනයේ අත්සන හෝ ඔහුගේ හෝ ඔවුන්ගේ නීතිඥවරයා (ඇතොත්) නීතිඥවරයාගේ අත්සන තිබිය යුතු අතර එය භාරදීම හෝ තැපැල් කරන්නේ නම් වර්ෂ 2025ක් වූ ඔක්තෝබර් මස 02 වැනි දින සවස 6ට පෙර ඉහත නම් සඳහන් අයට ලැබෙන සේ එවිය යුතුය.

පෙත්සම්කරුගේ නීතිඥ.

නීතිඥ තුෂාරා සමන්පාලි අමරසිරි
75/6, වෝඩ් පෙදෙස,
කොළඹ 07.

වර්ෂ 2025ක් වූ ජූනි මස 13 වැනි දින දී ය.

කොළඹ දී පැවැත්වෙන තම සිවිල් (වාණිජ) අධිකරණ බලය ක්‍රියාත්මක කරනු ලබන බස්නාහිර පළාතේ පළාත්බද මහාධිකරණයේ දී ය

මහනුවර, පල්ලේකැලේ - 20168, මහනුවර කාර්මික උද්‍යානය - ආයෝජන මණ්ඩලය, අපනයන සැකසුම් කලාපය, ලොව 9 දරන ස්ථානයෙහි පිහිටි ඩිලුක්ස් රුහින් (ප්‍රයිවට්) ලිමිටඩ් සමාගම

අධිකරණය විසින් ඇවර කරනු ලැබීම සඳහා 2007 අංක 7 දරන සමාගම් පනතේ XII කොටස යටතේ වූ ඉල්ලීමකි.

නඩු අංකය : CHC 23/2025/CO

ඇවර කරනු ලැබීමට ඉල්ලා සිටින සමාගම :

තම ඇටර්නි බලකරුවන් වන කොළඹ 12, විල්සන් විදිය, අංක 19 දරන ස්ථානයෙහි මොහොමඩ් අක්‍රම් ඩින් මොහොමඩ් ඉර්ෂාඩ්

සහ

ශ්‍රී ජයවර්ධනපුර කෝට්ටේ 10100, රාජගිරිය, ඔබේසේකරපුර, වෛශාකා මාවත, අංක 208 හි පදිංචි හෙට්ටිආරච්චිගේ සුදර්ශන මධුෂංක සෙනෙවිරත්න මගින් පෙනී සිටී.

.....පෙන්සම්කරු.

කොළඹ දී පවත්වනු ලබන (සිය සිවිල් අධිකරණ බලය ක්‍රියාත්මක කරන) බස්නාහිර පළාත් මහාධිකරණය විසින් ඉහත නම් සඳහන් සමාගම ගණන් බේරා වසා දැමීම පිණිස පෙන්සමක් 2025 අප්‍රේල් මස 08 වන දින එකී අධිකරණය වෙත පෙන්සම්කරු වෙනුවෙන් කේ. පී. ලෝ. ඇසෝසියේට්ස් නීතිඥ සමාගම විසින් ඉදිරිපත් කර ඇති බව ද එකී පෙන්සම 2025 අගෝස්තු මස 06 වැනි දින මෙම අධිකරණය ඉදිරියේ විභාග කිරීමට නියම කර ඇති බව ද එකී පෙන්සම මත නියෝගයක් කිරීම තහවුරු කිරීමට හෝ ඊට විරුද්ධ වීමට හෝ කැමති එකී සමාගමේ කිසියම් ණය හිමියකු හෝ සහදායකයෙකු වේ නම් ඒ තැනැත්තාට තත් කාර්යය සඳහා එය විභාග කරන අවස්ථාවෙහි පෞද්ගලිකව හෝ තමාගේ නීතිඥවරයා මාර්ගයෙන් හෝ පෙනී සිටිය හැකි බව ද පෙන්සමේ පිටපතක් අවශ්‍ය වන එකී සමාගමේ ඕනෑම ණය හිමියෙකුට හෝ සහදායකයෙකුට ඒ සඳහා නියමිත ගාස්තුව ගෙවූ විට පහත සඳහන් අය විසින් සපයනු ලබන බව ද මෙයින් දැනුම් දෙනු ලැබේ.

කේ. පී. ලෝ ඇසෝසියේට්ස්,
නීතිඥවරු සහ ප්‍රසිද්ධ නොතාරිස්වරු,
218, දෙවන මහල,
අලුත්කඩේ විදිය,
කොළඹ - 01200

සටහන.- එකී පෙන්සම විභාග කරන අවස්ථාවෙහි පෙනී සිටීමට කැමති ඕනෑම තැනැත්තෙකු විසින් තමා එසේ කිරීමට අදහස් කරන බවට ලිඛිත දැන්වීමක් කේ. පී. ලෝ ඇසෝසියේට්ස් වෙත භාරදිය යුතුය. නැතහොත් තැපෑලෙන් එවිය යුතුය. එම දැන්වීමෙහි එම තැනැත්තාගේ නම සහ ලිපිනය ද ව්‍යාපාර ආයතනයක් නම් ව්‍යාපාර ආයතනයේ නම සහ ලිපිනය ද සඳහන් කළ යුතු අතර, එම තැනැත්තා හෝ ව්‍යාපාර ආයතනය විසින් හෝ ඔහුගේ හෝ ඔවුන්ගේ (නීතිඥවරයෙකු වෙතොත්) එම නීතිඥවරයා විසින් අත්සන් කළ යුතුවාක් මෙන්ම වර්ෂ 2025ක් වූ අගෝස්තු මස 05 වන දින ප. ව. 6.00 පසු වීමට පෙර ලැබෙන ලෙස භාරදිය යුතුය. නැතහොත් තැපෑලෙන් එවන්නේ නම් එදින එකී වේලාවට පෙර ලැබෙන ලෙස කල්වේලා ඇතිව දැනුම් දිය යුතුය.

පාර්ලිමේන්තුව

සුරකිමු ලංකා සංවිධානය සංස්ථාගත කිරීම සඳහා වූ පනතකි

පාර්ලිමේන්තු මංත්‍රී හර්ෂණ රාජකරුණා වන මම, ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුවේ ස්ථාවර අංක 53 (1) දරන ස්ථාවර නියෝගය යටතේ "සුරකිමු ලංකා සංවිධානය සංස්ථාගත කිරීම සඳහා වූ පනතකි." යනුවෙන් හැඳින්වෙන පනත් කෙටුම්පතක් පාර්ලිමේන්තුවේ දී ඉදිරිපත් කිරීමට අදහස් කරන බව මෙයින් දැනුම් දෙමි.

පනත් කෙටුම්පතේ අරමුණු වනුයේ පහත සඳහන් පොදු පරමාර්ථවලින් යුක්ත වන්නා වූ එකී සංවිධානය සංස්ථාගත කිරීමයි.

01. ක්‍රීඩා කලා හා සිසුන්ට ගුරුවරුන්ට තරුණ තරුණියන් හා ළමුන් ආගමික පරිසරයක් තුළ ගොනු කර ගනිමින් අපවාර, අපයෝජන හා මතින් තොර රටක් නිර්මාණය කිරීම සඳහා අධ්‍යාපනික නායකත්වය වැඩසටහන් පැවැත්වීම.
02. ආගමික හා සමාජීය සේවාවන් සිදුකරන පුද්ගලයින් හට ගෞරව නාම ලබා දීම.
03. ආගම් ජාති, කුල භේදයකින් තොර ආර්ථික දුෂ්කරතා වලින් පෙළෙන ජනයා වෙනුවෙන් වෛද්‍ය සායන හා ලේ දන් දීමේ කඳවුරු පැවැත්වීම.
04. මගේ රටත්, මගේ ජාතියත්, සම්බුද්ධ ශාසනයත් විනාශ කිරීම සඳහා අන්තවාදී කුමන්ත්‍රණකාරීන්ගෙන් රට ආරක්ෂා කර ගැනීමට හා ලාංකීය උරුමයන් රැක ගනිමින් යහපත් ගුණගරුක නිර්මාණශීලී දැහැමි සමාජයක් ඇති කිරීම හා පරිසරය ආරක්ෂා කර ගනිමින් ගම රට දියුණු කරවා සියලු ජනයාගේ ජීවිත සතුටින් සමගියෙන් ඒකාලෝකමත් කිරීම,

යනාදිය වේ.

හර්ෂණ රාජකරුණා,
පාර්ලිමේන්තු මංත්‍රී,
ගම්පහ දිස්ත්‍රික්කය.

06-103